

ಓ ಎಸ್ ನಂ. 04/2016

ಡಿ ಡಬ್ಲ್ಯು 1

ದಿನಾಂಕ 22-07-2025 ರಂದು ಪ್ರಮಾಣ ವಚನ ಬೋಧಿಸಲಾಯಿತು.

ಮುಂದುವರೆದ ಪಾಟೀ ಸವಾಲು: 14 ನೇ ಪ್ರತಿವಾದಿ ಪರ: ಶ್ರೀ ಕೆ ಎ ವಕೀಲರಿಂದ:

ದಾವಾ ಐಟಂ ನಂ.8 ರ ಸ್ವತ್ತಿನಲ್ಲಿಯೇ ನಾನು ಪ್ರಸ್ತುತ ವಾಸ ಇದ್ದೇನೆ ಎಂದರೆ ಸರಿ. ದಾವಾ ಐಟಂ ನಂ.1 ಮತ್ತು 2 ರ ಆಸ್ತಿಗಳನ್ನು ನನ್ನ ತಂದೆ ಸ್ವಯಾರ್ಜಿತವಾಗಿ ಗಳಿಸಿದ ಹಕ್ಕಿನಂತೆ ನಾವು ಸ್ವಾಧೀನದಲ್ಲಿದ್ದೇವೆ ಎಂದರೆ ಸರಿ. ನನ್ನ ಅಜ್ಜನ ಮರಣದ ನಂತರ ನನ್ನ ತಂದೆ ಮನೆಯ ಹಿರಿಯ ಮಗನಾದ ಕಾರಣ ದಾವಾ ಐಟಂ ನಂ.3 ರಿಂದ 7 ರ ಆಸ್ತಿಗಳನ್ನು ನನ್ನ ತಂದೆಯೇ ನೋಡಿಕೊಳ್ಳುತ್ತಿದ್ದರು ಎಂದರೆ ಸಾಕ್ಷಿ ಎಲ್ಲಾರೂ ಸಹ ನೋಡಿಕೊಳ್ಳುತ್ತಿದ್ದರು ಎಂದು ನುಡಿಯುತ್ತಾರೆ. ದಾವಾ ಐಟಂ ನಂ.3 ರಿಂದ 7 ರ ಸ್ವತ್ತುಗಳಲ್ಲಿ ಅಡಿಕೆ ತೋಟ ಮತ್ತು ಮಾವಿನ ತೋಪು ಇದೆ ಎಂದರೆ ಸಾಕ್ಷಿ 2019 ರಲ್ಲಿ ತೋಟ ನಶಿಸಿದೆ ಎಂದು ನುಡಿಯುತ್ತಾರೆ. ಸದರಿ ಸ್ವತ್ತುಗಳಿಂದ ಬಂದ ಫಸಲನ್ನು ನನ್ನ ತಂದೆಯೇ ಪಡೆಯುತ್ತಿದ್ದರು ಎಂದರೆ ಸಾಕ್ಷಿ ಅವುಗಳಿಂದ ಯಾವುದೇ ಫಸಲು ಬರುತ್ತಿರಲಿಲ್ಲ ಎಂದು ನುಡಿಯುತ್ತಾರೆ. ನನ್ನ ತಂದೆಯ ಮರಣದ ನಂತರ ದಾವಾ ಸ್ವತ್ತುಗಳನ್ನು ನಾನೇ

ನೋಡಿಕೊಳ್ಳುತ್ತಿದ್ದೇನೆ ಎಂದರೆ ಸಾಕ್ಷಿ ಹೌದು ನನ್ನ ತಾಯಿಯ ಮಾರ್ಗದರ್ಶನದಲ್ಲಿ ನಾನೇ ನೋಡಿಕೊಳ್ಳುತ್ತಿದ್ದೇನೆ ಎಂದು ನುಡಿಯುತ್ತಾರೆ.

ನನ್ನ ಅಜ್ಜ ಅಶ್ವತನಾರಾಯಣ ಶೆಟ್ಟಿ ವ್ಯಾಪಾರ ಕಸುಬು ಮಾಡುತ್ತಿದ್ದು, ಅವರು ಆದಾಯ ತೆರಿಗೆ ಪಾವತಿ ಮಾಡಿದ ಬಾಬು ಯಾವುದಾದರೂ ದಾಖಲೆ ಇದೆಯಾ ಎಂದರೆ ಸಾಕ್ಷಿ ಆ ಬಗ್ಗೆ ನನಗೆ ಮಾಹಿತಿ ಇಲ್ಲ ಅವರು ಅಂಗಡಿ ನಡೆಸುತ್ತಿದ್ದರು ಎಂದು ನುಡಿಯುತ್ತಾರೆ. ನನ್ನ ಅಜ್ಜ ಅಶ್ವತನಾರಾಯಣ ಶೆಟ್ಟಿರವರಿಗೆ ಪಾನ್ ಕಾರ್ಡ್ ಇತ್ತು ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಅವಿಭಕ್ತ ಕುಟುಂಬದ ಬಗ್ಗೆ ಯಾವುದಾದರೂ ಪಾನ್ ಕಾರ್ಡ್ ಮಾಡಿಸಿದ್ದರಾ ಎಂದರೆ ಸಾಕ್ಷಿ ಅದರ ಬಗ್ಗೆ ನನಗೆ ಮಾಹಿತಿ ಇಲ್ಲ ಎಂದು ನುಡಿಯುತ್ತಾರೆ. ಸಾಕ್ಷಿ ಮುಂದುವರೆದು ಟ್ಯಾಕ್ಸ್ ಕಟ್ಟಿದ ಬಗ್ಗೆ ಸಹ ಮಾಹಿತಿ ಇಲ್ಲ ಎಂದು ನುಡಿಯುತ್ತಾರೆ. ನನ್ನ ಅಜ್ಜ ಅಶ್ವತನಾರಾಯಣ ಶೆಟ್ಟಿರವರಿಗೆ ಹೆಚ್ಚು ವರಮಾನ ಇಲ್ಲದ ಕಾರಣ ಅವರು ಆದಾಯ ತೆರಿಗೆ ವಿವರ ಪಟ್ಟಿಯನ್ನು ಸಲ್ಲಿಸಿರುವುದಿಲ್ಲ ಎಂದರೆ ಸಾಕ್ಷಿ ಅವರಿಗೆ ಆದಾಯ ಇತ್ತು ಆದರೆ ಆದಾಯ ತೆರಿಗೆ ಪಾವತಿ ಮಾಡಿದ್ದರೋ ಇಲ್ಲವೋ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ನನ್ನ ಅಜ್ಜನಿಗೆ ಸಾಕಷ್ಟು ಆದಾಯ ಇಲ್ಲದ ಕಾರಣ ಅವರು ಒಟ್ಟು ಕುಟುಂಬದ ಆದಾಯದ ಬಗ್ಗೆ ಯಾವುದೇ

ಲಾಭ ನಷ್ಟದ ತಃಖ್ತೆಯನ್ನು ಬರೆಯುತ್ತಿರಲಿಲ್ಲ ಎಂದರೆ ಸಾಕ್ಷಿ ನನ್ನ ಅಜ್ಜ ಲೆಕ್ಕದಲ್ಲಿ ತುಂಬಾ ಪಕ್ಕ ಇದ್ದು ಲೆಕ್ಕ ಬರೆಯುತ್ತಿದ್ದರು ಎಂದು ನುಡಿಯುತ್ತಾರೆ. ಆ ರೀತಿ ಲೆಕ್ಕ ಬರೆಯುತ್ತಿದ್ದ ಬಗ್ಗೆ ಯಾವುದಾದರೂ ದಾಖಲಾತಿಗಳನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿರುತ್ತೇನಾ ಎಂದರೆ ಸಾಕ್ಷಿ ಆ ಬಗ್ಗೆ ನನಗೆ ಮಾಹಿತಿ ಇಲ್ಲ ಎಂದು ನುಡಿಯುತ್ತಾರೆ.

ನನ್ನ ಅಜ್ಜ ಅಶ್ವತನಾರಾಯಣ ಶೆಟ್ಟಿರವರು ಮಾಡುತ್ತಿದ್ದ ವ್ಯವಹಾರದಲ್ಲಿ ಸಾಕಷ್ಟು ಲಾಭ ಇಲ್ಲದ ಕಾರಣ ಅವರ ಗಂಡು ಮಕ್ಕಳು ವಯಸ್ಕರಾದ ನಂತರ ಪ್ರತ್ಯೇಕವಾಗಿ ವ್ಯವಹಾರಗಳನ್ನು ಮಾಡುತ್ತಿದ್ದರು ಎಂದರೆ ಸಾಕ್ಷಿ ನನ್ನ ಅಜ್ಜನ ಮಾರ್ಗದರ್ಶನದಲ್ಲಿಯೇ ಅವರು ವ್ಯವಹಾರಗಳನ್ನು ಮಾಡುತ್ತಿದ್ದರು ಎಂದು ನುಡಿಯುತ್ತಾರೆ. ನನ್ನ ಅಜ್ಜ ಅವರ ಜೀವಿತಾವಧಿಯಲ್ಲಿ ಬ್ಯಾಂಕ್ ಮತ್ತು ಖಾಸಗಿ ವ್ಯಕ್ತಿಗಳ ಬಳಿ ಸಾಕಷ್ಟು ಸಾಲ ಮಾಡಿದ್ದರು ಎಂದರೆ ಸುಳ್ಳು. 14ನೇ ಪ್ರತಿವಾದಿ ಅವರ ಒಟ್ಟು ಕುಟುಂಬದಲ್ಲಿ ಸಾಕಷ್ಟು ದುಡಿಮೆ ಇಲ್ಲದೆ ಇದ್ದುದರಿಂದ ಅವರು ಪ್ರತ್ಯೇಕವಾಗಿ ವ್ಯವಹಾರ ಪ್ರಾರಂಭಿಸಿದ್ದರು ಎಂದರೆ ಸುಳ್ಳು. 14ನೇ ಪ್ರತಿವಾದಿ ಅವರ ಪ್ರತ್ಯೇಕ ವ್ಯವಹಾರದಿಂದ ಬಂದ ಆದಾಯದಿಂದ ದಾವಾ ಐಟಂ ನಂ.11 ರಿಂದ 17ರ ಸ್ವತ್ತುಗಳನ್ನು ಖರೀದಿಸಿದ್ದಾರೆ ಎಂದರೆ ಸುಳ್ಳು. 14ನೇ ಪ್ರತಿವಾದಿಯ ಸ್ವಯಾರ್ಜಿತ ಆಸ್ತಿಗಳಲ್ಲಿ

O.S. No.4/2016 DW1

ದುರ್ಲಾಭ ಪಡೆಯಲು ನಾನು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ
ಎಂದರೆ ಸರಿಯಲ್ಲ.

ಮರುವಿಚಾರಣೆ ಇಲ್ಲ.

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)
ಓ ಹೇ ಕೇ ಸ ಇ ಎ ಒ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ ಎಂ ಎಫ್ ಸಿ, ಕಡೂರು.